



Qorti tal-Appell Kriminali

Onor. Imhallef Dr. Antonio Mizzi LL.D., Mag. Juris (Eu Law)

Appell Numru: 177/2014

Il-Pulizija

vs

Carmelo Bianco

iben Lawrence, imwieled Pieta', fid-19 ta' Awwissu, 1960, detentur tal-karta ta' l-identita'
numru 596360(M)

Illum, 13 ta' Jannar, 2016

Il-Qorti,

Rat l-akkuza dedotta kontra l-appellant Carmelo Bianco quddiem il-Qorti tal-Magistrati (Malta):

Talli b'diversi atti maghmulin minnu, ukoll jekk fi zminijiet differenti u li maghmula b'rizoluzzjoni wahda, bejn ix-xhur ta' Settembru, 2013 sa Novembru, 2013, meta hekk ordnat minn xi Qorti jew marbut b'kuntratt naqas li jaghti lil martek Giovanna Bianco u/jew lil uliedu s-somma ffissata minn dik il-Qorti jew stipulat bil-kuntratt bhala manteniment ghaliha u/jew ghal ulied fi zmien 15 il-jum minn dak il-jum li fih skont dik l-ordni jew dak il-kuntratt, ikollha tithallas dik is-somma.

Rat is-sentenza tal-Qorti tal-Magistrati (Malta) tal-14 ta' April, 2014 fejn il-Qorti wara li rat l-artikolu 338(z) u 18 tal-Kapitolu 9 tal-Ligijiet ta' Malta, sabet lill-istess Carmelo Biamco hati skont l-akkuza dedotta kontra tieghu u kkundannatu piena ta' xahar prigunerija.

Rat ir-rikors tal-appellant Carmelo Bianco pprezentat fil-21 ta' April, 2014 fejn talab li din il-Qorti joghghobha tikkonferma s-sentenza appellata fejn sabet lill-appellant hati u tirrevoka l-piena nflitta u minflok tinfliggi piena iktar idonea u inqas harxa li tirispekkja l-kaz in ezami.

Rat l-aggravji tal-appellant u cioe':-

Illi l-appellant jikkontendi li l-piena nflitta fuqu hija wahda esagerata tenut kont il-fatt li l-appellant ma riedx li jahrab mill-obbligi tieghu imma kienet biss kwistjoni ta' disokkupazzjoni li ghalkemm mhux motiv sabiex tehles lil appellant mill-obbligu tal-manteniment lil martu pero' dina l-Onorabbli Qorti trid tiehu in kunsiderazzjoni li nuqqas ta' impjieg mhux kolpuza izda minhabba raguni ta' mard.

Illi l-appellant ghaddej minn diffikultajiet finanzjarji kbar minhabba li mhux biss huwa minghajr impjieg izda ukoll huwa diffiqli li fl-eta' ta' l-appellant jsib impjieg gdid, aparti li jbati minn kundizzjoni tad-diabete u depression.

Fil-fatt fil-prezent l-esponenti jghix bl-ghajnuna li jaghtuh shabu li m'ghandu l-ebda mezz ta' qliegh, la mezzi efficcjenti sabiex jghix hi nnifsu u lanqas sabiex imantni lil haddiehor.

Illi l-appellanti sab ruhu rinfaccjat b'cirkostanzi li ma kellux kontrol fuqhom, fejn huwa pprova jaghmel ghall-ahjar izda sfalu fix-xejn.

Illi kienu d-dikjarazzjonijiet foloz tal-parte civile li wasslu sabiex tinghata decizjoni bhal din mertu ta' dan l-appell li qieghed iwassal lil-appellant sabiex jiskonta piena ta' habs.

Illi fis-sentenza deciza mill-Appell Kriminali fl-ismijiet II-Pulizija vs. Publius Said deciz fid-9 ta' Lulju, 2003 u f'diversi sentenzi sussegwenti:

'l-ghan ewlieni tal-legislatur meta ntroduca din il-kontravvenzjoni xi ftit tas-snin ilu kien li jgib pressjoni fuq persuni li jkunu riluttanti li jhallsu manteniment lid-dipendenti tagħhom u mhux li jippunixxi biss għall-ksur tal-ordnijiet tal-Qrati, li kif intqal għandhom dejjem jigu obduti u osservati skruplozament.'

Illi fis-sentenza deciza fl-ismijiet Il-Pulizija vs. Anthony Azzopardi deciza fis-26 ta' Settembru, 2011, deciza mill-Qorti ta' l-Appell Kriminali (per Prim' Imhallef David Scicluna) gie deciz li in vista ta' dak deciz fis-sentenza il-Pulizija vs. Publius Said, 'konsegwentement għandu jkun hemm temperament fil-piena' u dik il-Qorti rriformat is-sentenza appellata, rrevokata in kwantu kkundannat lill-appellant għal xahar prigunerija. u minflok kkundannatu għall-hlas ta' ammenda ta' tmienja u hamsin ewro u tlieta u għoxrin centezrnu (€58.23), liema somma tigi kkonvertita f'hamest ijiem detenzjoni jekk ma tithallasx minnufih.'

Illi anki fis-sentenza deciza mill-Qorti ta' l-Appell Kriminali fl-ismijiet Il-Pulizija vs. Mario Gafa, deciz fl-1 ta' Novembru, 2010 (Appell Kriminali Numru 259/2010) fejn l-imputat kien akkuzat talli ma hallasx il-manteniment għax-xhur ta' Awwissu, 2009, Settembru, 2009, Ottubru, 2009 u Novembru, 2009, l-ewwel Qorti kienet ikkundannatu xahar prigunerija sospizi għal sena ai termini tal-artikolu 28A tal-Kapitolu 9 tal-Ligijiet ta' Malta u ordnatu sabiex ihallas is-somma ta' elfejn u tmienja u erbghin euro (€2,048).

Illi nonostante dan, dwar din il-piena msemmija f'din is-sentenza citata, l-Qorti tal-Appell Kriminali kienet irriformat s-sentenza appellata, irrevokata in kwantu kkundannat lill-imputat Mario Gata xahar prigunerija sospizi għal sena ai termini ta' l-Artikolu 28A tal-Kapitolu 9 tal-Ligijiet ta' Malta u ordnat li jhallas is-somma ta' elfejn u tmienja u erbghin euro (€2,048) fi zmien tliet (3) xhur ai termini ta' l-artikolu 28H tal-Kapitolu 9 tal-Ligijiet ta' Malta u minflok a tenur ta' l-artikolu 15 tal-Kapitolu 9 tal-Ligijiet ta' Malta, twiddu biex ma jergax u tikkonferma s-sentenza appellata fil-bqija.'

Illi fil-kawza fl-ismijiet Il-Pulizija vs. Joseph Brincat deciza mill-Qorti ta' l-Appell Kriminali fil-21 ta' Mejju, 2013, l-imputat kien akkuzat talli ma' hallasx manteniment għax-xhur ta' Gunju, 2011 u Lulju, 2011, l-ewwel Qorti kienet ikkundannatu xahar prigunerija sospiz għal sena ai

terminu tal-artikolu 28A tal-Kapitolu 9 u ordnat lill-imputat sabiex ihallas is-somma ta' erba mitt euro (€400) fi zmien xahar ai termini tal-artikolu 28H tal-Kapitolu 9 tal-Ligijiet ta' Malta.

II

Illi din l-Onorabbli Qorti kienet laqghet l-aggravju tal-appellant dwar il-piena u bidlet u rrevokat il-piena ta' 'xahar prigunerija sospiza ghal sena u minflok qed tikkundannan ihallas amenda ta' €58.'

Ghalhekk, tenut kont tal-verosimilta tal-kaz tal-appellant ghal dawk tas-sentenzi hawn fuq citati li l-appellant jikkontendi li hemm lok ghal mitigazzjoni tal-piena erogata mill-ewwel Onorabbli Qorti.

Rat l-atti kollha tal-kawza.

Semghet it-trattazzjoni tal-partijiet.

Rat il-fedina penali aggornata tal-appellant ezebita mill-prosekuzjoni fuq ordni tal-Qorti.

Ikkunsidrat,

Illi mill-verbal tas-seduta tat-13 ta' Jannar, 2016 jirrizulta li l-appellant u martu llum irrikonciljaw ruhhom u qed ighixu flimkien.

Ghaldaqstant, din il-Qorti tikkonferma s-sentenza appellata dwar is-sejbien ta' htija. Dwar il-piena, thassar u tirrevoka s-sentenza appellata u minflok tillibera lill-appellant a tenur tal-artikolu 22 tal-Kapitolu 446 tal-Ligijiet ta' Malta bil-kondizzjoni li ma jaghmilx reat iehor fi zmien xahar mil-lum.